

മരണപ്പെട്ടവർക്കു വേണ്ടി ഖുർആൻ പാരായണം

ശാഫി സ്വലാഹി ചങ്ങലീരി

നമ്മുടെ സമൂഹത്തിൽ കാണുന്ന മറ്റൊരു അനാചാരമാണ് മരണപ്പെട്ടവർക്ക് പ്രതിഫലം കിട്ടാൻ വേണ്ടി മയ്യിത്തിന്റേയും ഖബറുകളിൽ കത്തപ്പുരകെട്ടിയും, മറ്റു പ്രത്യേക ദിവസങ്ങളിലും സമയങ്ങളിലുമെല്ലാം ഖുർആൻ പാരായണം ചെയ്യുന്ന സമ്പ്രദായം. എന്നാൽ ഇതിന് ഇസ്ലാമികമായി യാതൊരു തെളിവുമില്ല. അതുകൊണ്ടുതന്നെ അത് അനാചാരമാണെന്നതിൽ തർക്കമില്ല. ഇക്കാര്യം ഇമാം ശാഫിഹു(റ)യും അംഗീകരിക്കുന്നുണ്ട്.

സുറ: നജ്മിലെ ("വരൻ ലൈസ ലിൽഇൻസാനി..." ഓരോ മനുഷ്യനും താൻ ചെയ്തതല്ലാതെ ലഭിക്കുകയില്ല) എന്ന 30-ാം വചനത്തെ വ്യംഖ്യാനിച്ചുകൊണ്ട് ശാഫിഹു മദ്ഹബിലെ മുഫസ്സിറായ ഇമാം ഇബ്നുകസീർ, ഇമാം ശാഫിഹു(റ)യുടെ ഈവിഷയത്തിലുള്ള അഭിപ്രായം ഉദ്ധരിക്കുന്നത് കാണുക:

(തഫ്സീർ ഇബ്നുകസീർ: 1/64,65)



وموسى فقال (أن لا تزور أزوة وزر أخرى) أى كل نفس غلبت نفسها بكفر أو شيء من الذنوب فإنما عليها وزرها لا يجمل بها أحد كما قال (وإن تدع مثقلة إلى حملها لا يحمل منه شيء ولو كان ذا قربى) (وأن ليس للإنسان إلا ما سعى) أى كما لا يجمل عليه وزر غيره كذلك لا يجمل من الأجر إلا ما كسبه هو لنفسه، ومن هذه الآية الكريمة استنبط الشافعى رحمه الله ومن أتبعه أن القراءة لا يصل إعادتها تراها إلى الموتى لأنه ليس من عملهم ولا كسبهم ولهذا لم يتدب إليه رسول الله صلى الله عليه وسلم أمته ولا حثهم عليه ولا أرشدهم إليه بنص ولا إجماع ولم ينقل ذلك عن أحد من الصحابة رضى الله عنهم ولو كان خيراً لسبقونا إليه، وباب القربات يقتصر فيه على البصير ولا يتصرف فيه بأوضاع الأقبسة والآراء، فأما الدعاء والصدقة فذاك يجمع على وصولها ومتنصوص من الشارع عليها.

അർത്ഥം: "...ഈ ശ്രേഷ്ഠമായ ആയത്തിൽ നിന്നാണ് ഇമാം ശാഫിഹു(റ)യും അദ്ദേഹത്തിന്റെ അനുയായികളും, മരിച്ചവർക്കു വേണ്ടി ഖുർആൻ പാരായണം ചെയ്തത് അതിന്റെ പ്രതിഫലം അവർക്ക് ഹദ്യ (ദാനം) ചെയ്താൽ, തീർച്ചയായും അതിന്റെ പ്രതിഫലം അവർക്ക് വരികയല്ല എന്നതിന് തെളിവുപിടിച്ചിട്ടുള്ളത്. കാരണം അത് അവരുടെ അധ്യാനത്തിലോ സമ്പാദ്യത്തിലോ പെട്ടതല്ല. അതുകൊണ്ടാണ് നബി(ﷺ) തന്റെ സമൂഹത്തെ ഈ സമ്പ്രദായത്തിലേക്ക് പ്രേരിപ്പിക്കാതിരുന്നതും, ഖബ്രിതമായോ സൂചനയിലൂടെയോ തിരുമേനി(ﷺ) ഇതിന് സമുദായത്തെ മാർഗ്ഗ ദർശനം ചെയ്യാതിരുന്നതും. ഈ പ്രവർത്തനം ഒരു സ്വഹാബിയിൽ നിന്നും ഇദ്ധരി

കപ്പെടാതിരുന്നതും അതുകൊണ്ടുതന്നെ. ഇതിൽ വല്ല നന്മയുമുണ്ടായിരുന്നുവെങ്കിൽ അവർ ഇതിലേക്ക് നമ്മെക്കാൾ മുന്നിടുമായിരുന്നു. സ്വർഗ്ഗത്തിലേക്കടുപ്പിക്കുന്ന കർമ്മങ്ങൾ ഖുർആനിന്റേയും സുന്നത്തിന്റേയും നിർദ്ദേശത്തിൽ ചുരുക്കപ്പെടുന്നതാണ്. ഇക്കാര്യത്തിൽ ഭൗതികമായ കാര്യങ്ങളോട് താരതമ്യപ്പെടുത്തി ന്യായീകരണം കണ്ടെത്തിക്കൂടാ. അഭിപ്രായങ്ങളും പറഞ്ഞുകൂടാ.” (തഹ്സീർ ഇബ്നുകസീർ: 1/64,65)

നോക്കൂ, നമ്മുടെ നാട്ടിൽ വ്യാപകമായി നടക്കുന്ന മരിച്ചിടത്തുള്ള ഖുർആനോത്ത്, ഖബറിങ്കലും മറ്റുമുള്ള ഓത്ത്, മരിച്ചവർക്ക് പ്രതിഫലം കിട്ടാൻ വേണ്ടി ‘ഇലാഹ്ദൂത്തി...’ ചൊല്ലി പാർസൽ ചെയ്യൽ. ഇതെല്ലാം തനിച്ച അനാചാരമാണെന്നും അതിന്റെയൊന്നും പ്രതിഫലം അവർക്ക് ലഭിക്കുകയില്ല എന്നതിന് പരിശുദ്ധ ഖുർആനിലെ വചനം തന്നെ സാക്ഷിയാണെന്നും സാക്ഷാൽ ഇമാം ശാഫിഇ(റ)യാണ് ഇവിടെ പ്രഖ്യാപിക്കുന്നത്. ദിക്റിന്റെ കാര്യവും ഇതുപോലെ തന്നെയാണെന്ന് മേൽ വിശദീകരണത്തിൽ നിന്നും വ്യക്തമായല്ലോ.

(അദ്ദേഹത്തിന്റെ ഈ അഭിപ്രായം തന്റെ ശാഫിഇ മദ്ഹബിലെ മറ്റൊരു ആധികാരിക പണ്ഡിതനായ ഇമാം നവവി(റ)യും പല ആവർത്തി എടുത്തു പറഞ്ഞിട്ടുണ്ട്. ഇക്കാര്യം സത്യസന്ദേശത്തിന്റെ തന്നെ ‘സുന്നി ആചാരങ്ങൾ ഇമാം നവവിയുടെ വീക്ഷണത്തിൽ എന്ന പുസ്തകത്തിൽ വിശദമായി ഉദ്ധരിച്ചിട്ടുണ്ട്)